



BULLETIN DIOCESE OF HOSUR

Bishop's Office
St. Thomas Pastoral Center
#16, Ayanavaram Road, Ayanavaram
Chennai-600023
E-mail: hosurdiocese@gmail.com

Patron
Mar Sebastian Pozholicparambil
Bishop of Hosur

Chief Editor
Fr. Arun Chakkalackal
Mob. 9840386758

Published By
Msgr. Varghese Pereppadan
Bishop's Office
St. Thomas Pastoral Center
#16, Ayanavaram Road,
Ayanavaram, Chennai-23


Printed at: Sunitha Printers
(Private Circulation Only)

ഉള്ളടക്കം

ഇടയശബ്ദം	2
ലോക മാധ്യമദിന സന്ദേശം	3
ശ്രീമാൻസിന് മാർപാപ്പ	
കച്ചേരികാര്യങ്ങൾ	12
Contribution to the Diocese from the Parishes Account Details for the Year 2017-2018	15 - 16
SMYM വാർത്തകൾ	17
പാസ്റ്ററൽ കൗൺസിൽ - റിപ്പോർട്ട്	19
ഇടയന്റെ ഇന്നലെകൾ	20
ഇടയന്റെ നാളെകൾ	20



ഇടയശബ്ദം



പ്രിയ ഹൊസൂർ രൂപതാകുടുംബാംഗങ്ങളെ, ജൂൺ മാസം ഈശോയുടെ തിരുഹൃദയഭക്തിയിൽ വളരുവാൻ തിരുസ്സഭാ മാതാവ് നമുക്ക് നൽകിയിരിക്കുന്ന മാസമാണ്. നമ്മുടെ രൂപതയെയും രൂപതയിലെ എല്ലാ കുടുംബങ്ങളെയും നമുക്ക് ഈശോയുടെ തിരുഹൃദയത്തിന് സമർപ്പിക്കാം.

ചെന്നൈയിൽ ഞാൻ ഒരു ഭവനത്തിൽ ചെന്നപ്പോൾ അതിനടുത്തൊന്നും വീടുകളോ ആൾതാമസമോ ഇല്ല എന്ന് മനസ്സിലായി. ചെന്ന വീട്ടിലാണെങ്കിൽ ഏതാനും സ്ത്രീകൾ മാത്രം താമസിക്കുന്നു. ഞാൻ ആ കുടുംബാംഗങ്ങളോട് ചോദിച്ചു “നിങ്ങൾക്കു ഇവിടെ സെക്യൂരിറ്റിയൊക്കെ ഉണ്ടോ?” ഉടനെ വീട്ടമ്മ ഈശോയുടെ തിരുഹൃദയത്തിന്റെ ഫോട്ടോ കാണിച്ചിട്ട് പറഞ്ഞു “ഇതാ ഞങ്ങളുടെ സെക്യൂരിറ്റി”. സത്യമാണ്; നമ്മുടെയൊക്കെ സെക്യൂരിറ്റി ഈശോയുടെ തിരുഹൃദയമാണ്. അവിടെയാണ് നമുക്കൊക്കെ യഥാർത്ഥത്തിലുള്ള സംരക്ഷണം ലഭിക്കുക. ഈശോയുടെ തിരുഹൃദയത്തിൽ മാത്രമാണ് നമ്മുടെ അഭയം.

വളരെ വയസ്സായ ഒരു സിസ്റ്ററെ കാണാൻ ഞാൻ ഒല്ലൂർ മാത്തിലേക്ക് ചെന്നു. ആ സിസ്റ്റർ എന്നോടു പറഞ്ഞു ഞാൻ പ്രാർത്ഥിക്കുന്നതിങ്ങനെയാണ് “എന്റെ ഈശോയെ, അങ്ങ് എന്നെ അങ്ങയുടെ തിരുഹൃദയത്തിനുള്ളിലാക്കി പുറത്തേക്ക് തള്ളിപ്പോകാതിരിക്കാൻ അങ്ങയുടെ തിരുഹൃദയത്തിന്റെ തിരുവിലാവിന് സ്റ്റിച്ചിടണമേ”. ഞാൻ ആ സിസ്റ്ററോട് ചോദിച്ചു “സിസ്റ്റർ നഴ്സായിരുന്നോ?” “അതേ അച്ചോ” ഉടനെ മറുപടി വന്നു. നോക്കൂ മരണശയ്യയിലായിരിക്കുന്ന ഒരു സിസ്റ്റർ ഈശോയുടെ തിരുഹൃദയ സംരക്ഷണ വലയത്തിലായിരിക്കുവാൻ എത്രമാത്രം ദാഹിക്കുന്നുവെന്ന്.

ദിവംഗതനായ അഭിവന്ദ്യ മാർ ജെയിംസ് പഴയാറ്റിൽ പിതാവിന് എല്ലാവരോടും പറയുവാനുണ്ടായിരുന്നത് ഈ തിരുഹൃദയ ഭക്തിയെക്കുറിച്ചാണ്. ദിവസവും ദിവ്യബലി അർപ്പിക്കുമ്പോൾ കാസയിൽ വീഞ്ഞിനൊപ്പം അല്പം വെള്ളം ഒഴിക്കുന്നത് നമ്മോടുള്ള സ്നേഹത്തെപ്രതി ഈശോയുടെ തിരുവിലാവ് കൃന്തം കൊണ്ട് പിളർക്കപ്പെട്ടപ്പോൾ അവിടെ നിന്ന് രക്തവും വെള്ളവും ഒഴുകിയതിനെ സൂചിപ്പിക്കുവാൻ വേണ്ടിയാണ്.

നമ്മോടുള്ള സ്നേഹത്തെപ്രതി തിരുഹൃദയം പിളർക്കപ്പെടുവാനും അവസാന തുള്ളി രക്തം വരെ നമ്മുടെ രക്ഷക്കായി ചിന്തുവാനും ഈശോ തിരുമനസ്സായി. ആ പിളർക്കപ്പെട്ട തിരുഹൃദയത്തിനുള്ളിൽ അഭയം തേടിയാൽ നാമൊക്കെ എന്നും സുരക്ഷിതരായിരിക്കും.

എല്ലാവർക്കും തിരുഹൃദയത്തിരുനാളിന്റെ ആശംസകൾ...

മാർ സെബാസ്റ്റ്യൻ പൊഴോലിപ്പറമ്പിൽ
ഹൊസൂർ രൂപതാ മെത്രാൻ



Ref: 3086/K-5/KCBC/OL/DS

05.05.2018

**ലോക മാധ്യമദിനസന്ദേശം-2018
ഫ്രാൻസിസ് മാർപാപ്പ**

**“സത്യം നിങ്ങളെ സ്വതന്ത്രരാക്കും” (യോഹ 8:32)
വ്യാജവാർത്തകളും സമാധാനത്തിനുവേണ്ടിയുള്ള
മാധ്യമപ്രവർത്തനവും**

പ്രിയ സഹോദരീസഹോദരന്മാരേ,

വാർത്താവിനിമയം, നമ്മെക്കുറിച്ചുള്ള ദൈവികപദ്ധതിയുടെ ഭാഗവും പരസ്പരം സൗഹൃദം അനുഭവിച്ചറിയാനുള്ള സത്താപരമായ മാർഗ്ഗവുമാണ്. നമ്മുടെ സ്രഷ്ടാവിന്റെ ഛായയിലും സാദൃശ്യത്തിലും സൃഷ്ടിക്കപ്പെട്ടവരായതുകൊണ്ട് സത്യവും നല്ലതും സുന്ദരവുമായതെല്ലാം പ്രകടിപ്പിക്കാനും പങ്കുവയ്ക്കാനും നമുക്കു സാധിക്കും. നമ്മുടെ അനുഭവങ്ങളെയും നമുക്കുചുറ്റുമുള്ള ലോകത്തെയും വിവരിക്കുന്നതിലൂടെ സംഭവങ്ങളെക്കുറിച്ചുള്ള ചരിത്രപരമായ ഓർമ്മയും ധാരണയും സൃഷ്ടിക്കാൻ നമുക്കു കഴിയും. എന്നാൽ അഹന്തയ്ക്കും സ്വാർത്ഥതയ്ക്കും നാം കീഴ്പ്പെടുമ്പോൾ ആശയവിനിമയത്തിനുള്ള നമ്മുടെ സാധ്യത വികലമാക്കപ്പെടും. ഇത് ആദിമകാലം മുതൽ കാണുന്ന ഒന്നാണ്. കായേൻ, ആബേൽ എന്നിവരെയും ബാബേൽ ഗോപുരത്തെയും സംബന്ധിച്ച് ബൈബിളിൽ കാണുന്ന കഥകളിൽ അതുകാണാം (cf ഉത്പ 4:4-16; 11:1-9). സത്യത്തെ വളച്ചൊടിക്കാനുള്ള കഴിവ്, വ്യക്തികളെന്ന നിലയിലും സമൂഹങ്ങളെന്ന നിലയിലുമുള്ള നമ്മുടെ അവസ്ഥയുടെ ലക്ഷണമാണ്. മറുവശത്ത്, നാം ദൈവത്തിന്റെ പദ്ധതിയോടു വിശ്വസ്തത പുലർത്തുമ്പോൾ ആശയവിനിമയം സത്യത്തിനുവേണ്ടിയുള്ള നമ്മുടെ ഉത്തരവാദിത്വപൂർണ്ണമായ അന്വേഷണത്തിന്റെയും നന്മയെ പിന്തുടരുന്നതിന്റെയും കാര്യക്ഷമമായ പ്രകാശനമായിത്തീരും.

ഇന്ന്, വാർത്താവിനിമയത്തിന്റെയും ഡിജിറ്റൽ സംവിധാനങ്ങളുടെയും അതിവേഗം മാറിക്കൊണ്ടിരിക്കുന്ന ലോകത്ത് “വ്യാജവാർത്തകൾ” എന്ന റിയപ്പെട്ടുന്നവയുടെ വ്യാപനത്തിന് നാം സാക്ഷ്യംവഹിക്കേണ്ടിവരുന്നു. ഇത് നമ്മുടെ വിചിന്തനം ആവശ്യപ്പെടുന്നു. അതുകൊണ്ടാണ് ഈ ലോക



സമ്പർക്ക മാധ്യമദിന സന്ദേശത്തിൽ സത്യമെന്ന വിഷയം വീണ്ടും അവതരിപ്പിക്കാൻ ഞാൻ നിശ്ചയിച്ചത്. ഈ വിഷയം പലകാലങ്ങളിലും എന്റെ മുൻഗാമികൾ ഉയർത്തിക്കാണിച്ചിട്ടുള്ളതാണ്. പോൾ 6-ാമൻ മാർപാപ്പ അതു തുടങ്ങിവെച്ചു. അദ്ദേഹത്തിന്റെ 1972-ലെ സന്ദേശം “സാമൂഹിക സമ്പർക്കമാധ്യമങ്ങൾ സത്യത്തിനുള്ള സേവനത്തിന്” എന്നതായിരുന്നു. ഈ വിചിന്തനങ്ങളോട് പങ്കുചേർന്ന് വ്യാജവാർത്തകളുടെ വ്യാപനത്തെ കണ്ടെത്താനും വാർത്താവിനിമയത്തിന്റെ മഹത്വത്തെയും സത്യം അറിയിക്കാൻ വാർത്താവിതരണക്കാർക്കുള്ള വ്യക്തിപരമായ കടമയെയും പ്രചോദിപ്പിക്കാൻ ഞാൻ ആഗ്രഹിക്കുന്നു.

1. വ്യാജവാർത്തയെ സംബന്ധിച്ച “വ്യാജം” എന്താണ്?

വ്യാജവാർത്തകൾ എന്ന പദം വലിയ ചർച്ചയ്ക്കും വാദപ്രതിവാദത്തിനും വിഷയമായിട്ടുണ്ട്. പൊതുവേ, തെറ്റായ വിവരം ഓൺലൈൻവഴിയോ പരമ്പരാഗതമാധ്യമങ്ങൾ വഴിയോ പ്രചരിപ്പിക്കുന്നതിനെയാണ് അതു സൂചിപ്പിക്കുന്നത്. യഥാർത്ഥത്തിൽ ഇല്ലാത്തതോ വികലമാക്കപ്പെട്ടതോ ആയ വിവരങ്ങളുടെ അടിസ്ഥാനത്തിൽ വായനക്കാരനെ വഞ്ചിക്കാനും ദുരുപയോഗിക്കാനും വേണ്ടി തെറ്റായ വിവരങ്ങൾ നൽകലാണ്. വ്യാജവാർത്തകളുടെ പ്രചരിപ്പിക്കൽ പ്രത്യേക ലക്ഷ്യങ്ങൾ നേടാനും രാഷ്ട്രീയ തീരുമാനങ്ങളെ സ്വാധീനിക്കാനും സാമ്പത്തിക കാര്യങ്ങൾ സാധിക്കാനും സഹായകമാകും.

വ്യാജവാർത്തകൾക്ക് കൂടുതൽ പ്രചാരം ലഭിക്കുന്നതിന്റെ കാരണം, ഒന്നാമതായി യഥാർത്ഥ വാർത്ത തെറ്റായിരിക്കാമെന്ന് തോന്നുംവിധം അവതരിപ്പിക്കാനുള്ള സാമർത്ഥ്യംകൊണ്ടാണ്. രണ്ടാമതായി തെറ്റായ വാർത്തയെ വിശ്വസിക്കാവുന്ന രീതിയിൽ അവതരിപ്പിക്കുന്ന വഞ്ചനാത്മകമായ അവതരണമാണ്. അത് സ്ഥിരവും പൊതുവുമായ മുൻവിധികളെ അനുകൂലിച്ച് ജനങ്ങളുടെ ശ്രദ്ധ പിടിച്ചുപറ്റുന്നു. ആകുലത, വെറുപ്പ്, കോപം, മനോഭംഗം മുതലായി പെട്ടെന്നുണ്ടാകുന്ന വികാരങ്ങളെ അതു ചൂഷണം ചെയ്യുന്നു. സാമൂഹിക നെറ്റ്വർക്കുകളുടെ ദുരുപയോഗത്തെയും അവയുടെ പ്രവർത്തന രീതിയെയും ആശ്രയിച്ചാണ് അത്തരം വ്യാജവാർത്തകൾ പ്രചരിപ്പിക്കാനുള്ള കഴിവുണ്ടാകുന്നത്. സത്യമല്ലാത്ത കഥകൾ പെട്ടെന്നു പ്രചരിക്കുകയും അവയുടെ ആധികാരിക നിഷേധങ്ങൾ അതുവഴിയുണ്ടായ നാശത്തെ തടയാൻ അപര്യാപ്തമാകുകയും ചെയ്യും.



വ്യാജവാർത്തകളെ തുറന്നു കാണിക്കാനും ഒഴിവാക്കാനും പ്രയാസമുണ്ട്. കാരണം, അനേകം ആളുകൾ വ്യത്യസ്തവീക്ഷണങ്ങളും അഭിപ്രായങ്ങളും കടന്നുചെല്ലാത്ത സ്ഥിരം ഡിജിറ്റൽ സാഹചര്യങ്ങളോടാണ് പ്രതികരിക്കുന്നത്. അങ്ങനെ, മുൻവിധികളെ കാര്യക്ഷമമായി വെല്ലുവിളിക്കാനും സർഗാത്മകമായ സംഭാഷണമുണ്ടാകാനും സഹായിക്കുന്ന മറ്റുള്ള ഗുണപരമായ ആശയവിനിമയ ഉറവിടങ്ങൾ ഇല്ലാത്തതുകൊണ്ട് വികലമാക്കൽ പ്രക്രിയ വളർന്നു പుഷ്പിക്കുന്നു. അടിസ്ഥാനമില്ലാത്ത തെറ്റായ ആശയങ്ങളെ പ്രചരിപ്പിക്കാൻ, മനസ്സിലെങ്കിലും അവർ പ്രേരിപ്പിക്കപ്പെടുന്നു. തെറ്റായ വിവരം നൽകുന്നതിന്റെ ദുരന്തം ഇതാണ്: അതു മറ്റുള്ളവരെ ശത്രുക്കളായി ചിത്രീകരിച്ചുകൊണ്ട് അപമാനിക്കുകയും അവരെ ദുഷ്ടന്മാരാക്കളായി ചിത്രീകരിച്ച് സംഘട്ടനത്തിലേക്കുവരെ നയിക്കുന്നു. സഹനശേഷിയില്ലാത്തതും അമിതവികാരംകൊള്ളിക്കുന്നതുമായ മനോഭാവങ്ങളുടെ അടയാളമാണ് വ്യാജവാർത്തകൾ. അത് മർക്കടമുഷ്ടിയും വിദ്വേഷവും പ്രചരിപ്പിക്കാൻ പ്രേരിപ്പിക്കുകയേ ഉള്ളൂ.

2. വ്യാജവാർത്തകളെ നമുക്ക് എങ്ങനെ തിരിച്ചറിയാൻ കഴിയും?

അസത്യങ്ങളെ നേരിടുകയെന്ന കടമയിൽനിന്ന് ഞാൻ ഒഴിവാക്കപ്പെട്ടിരിക്കുന്നുവെന്ന് വിചാരിക്കാൻ നമുക്ക് ആർക്കും സാധ്യമല്ല. ഇത് അത്ര എളുപ്പമുള്ള കാര്യമല്ല. കാരണം, വ്യാജവാർത്തകൾ മിക്കപ്പോഴും മന:പൂർവ്വം സൂത്രത്തിൽ ഒഴിഞ്ഞുമാറുന്നതും സൂക്ഷ്മതയോടെ വഴിതെറ്റിക്കുന്നതുമായ പ്രഭാഷണവിദ്യയിൽ അടിയുറപ്പിച്ചിരിക്കും. ചിലപ്പോൾ കുതർക്കങ്ങൾ ഉള്ള മനശ്ശാസ്ത്രപരമായ സമ്പ്രദായങ്ങൾ പ്രയോഗിച്ചിരിക്കും. മാധ്യമങ്ങൾ നൽകുന്ന വിവരങ്ങൾ വ്യാഖ്യാനിക്കാനും വിലയിരുത്താനും ജനങ്ങളെ സഹായിക്കുന്ന വിദ്യാഭ്യാസപരമായ പദ്ധതി സൃഷ്ടിക്കാൻ ഇന്നു പ്രശംസനീയമായ പരിശ്രമങ്ങൾ നടക്കുന്നുണ്ട്. തെറ്റായ വിവരങ്ങൾ ചിന്താശൂന്യരായി പ്രചരിപ്പിക്കാൻ സഹായിക്കാതെ തെറ്റുകളെ തുറന്നുകാണിക്കുന്നതിൽ സജീവമായി പങ്കുചേരാൻ അവ പഠിപ്പിക്കും. ആ പ്രതിഭാസത്തെ നിയന്ത്രിക്കാൻ സ്ഥാപനപരവും നിയമപരവുമായ സംരംഭങ്ങൾ തുടങ്ങിയിട്ടുണ്ടെന്നതും പ്രശംസനീയമാണ്. ദശലക്ഷക്കണക്കിനുള്ള ഡിജിറ്റൽ പ്രൊഫൈലുകളിൽ ഒളിച്ചുവെച്ചിട്ടുള്ള വ്യക്തിപരമായ വിവരങ്ങൾ പരിശോധിച്ചറിയാനുള്ള മാനദണ്ഡങ്ങൾ സാങ്കേതികവും മാധ്യമപരവുമായ കമ്പനികൾ ചെയ്യുന്നുണ്ടെന്നതിനെ സംബന്ധിച്ച് ഒന്നും പറയേണ്ടതില്ലല്ലോ.



എന്നാലും വ്യാജവാർത്താപ്രചാരണത്തിന്റെ രീതിയെ തടയുകയും അതിനെ തിരിച്ചറിയുകയും ചെയ്യുകയെന്നത് വിവേചിച്ചറിയലിന്റെ അഗാധവും ശ്രദ്ധാപൂർവ്വകവുമായ പ്രക്രിയ ആവശ്യപ്പെടുന്നുണ്ട്. “നിഗൂഢ വിപത്തുണ്ടാക്കുന്ന തന്ത്രങ്ങൾ” എന്നു വിളിക്കപ്പെടാവുന്നതിനെ നാം തുറന്നുകാണിക്കണം. ഏതു സമയത്തും ഏതു സ്ഥലത്തും ശ്രദ്ധയാകർഷിക്കാൻ വേണ്ടി തങ്ങളെതന്നെ വേഷപ്രചരണരാക്കുന്നവരാണ് ആ തന്ത്രങ്ങൾ പ്രയോഗിക്കുന്നത്. ഈ സമരതന്ത്രം തന്നെയാണ് ഉത്പത്തി പുസ്തകത്തിലെ “തന്ത്രശാലിയായ പാമ്പ്” പ്രയോഗിച്ചത്. അത് മനുഷ്യവംശത്തിന്റെ ആരംഭത്തിൽത്തന്നെ വ്യാജവാർത്ത സൃഷ്ടിച്ച് (cf ഉത്പ 3:1-15) മാനുഷിക പാപത്തിന്റെ ദുരന്തം തുടങ്ങിവെച്ചു. സഹോദരനെ കൊല്ലുന്നതുവരെ അതു എത്തി (cf ഉത്പ 4). ദൈവത്തിനും അയൽക്കാരനും സമുദായത്തിനും സൃഷ്ടിക്കും എതിരായി ചെയ്യപ്പെട്ട അസംഖ്യം തിന്മകൾ അന്നുതുടങ്ങി. സമർത്ഥനായ “നൂണകളുടെ പിതാവിന്റെ” (യോഹ 8:44) സമര തന്ത്രം കൃത്യമായി പറഞ്ഞാൽ മിമിക്രിയാണ്. വശീകരിക്കലിന്റെ കപടവും അപകടകരവുമായ രൂപമാണത്. അത് തെറ്റായതും വശീകരിക്കുന്നതുമായ വാദമുഖങ്ങളോടെ ഹൃദയത്തിലേക്ക് ഇഴഞ്ഞുകയറുന്നു.

ആദിമപാപത്തിന്റെ വിവരണത്തിൽ പരീക്ഷകൻ സ്ത്രീയെ, അവളുടെ കുട്ടുകാരനെന്ന ഭാവത്തിൽ സമീപിക്കുന്നു. അവളുടെ ക്ഷേമത്തിൽ മാത്രം താല്പര്യമുള്ളവനായി ഭാവിക്കുന്നു. ഭാഗികമായി മാത്രം സത്യമായ ഒരു കാര്യം പറഞ്ഞുകൊണ്ടു തുടങ്ങുന്നു. “തോട്ടത്തിലെ ഒരു വൃക്ഷത്തിന്റെയും ഫലം തിന്നരുതെന്ന് ദൈവം യഥാർത്ഥത്തിൽ കല്പിച്ചിട്ടുണ്ടോ?” (ഉത്പ 3:1). ദൈവം യഥാർത്ഥത്തിൽ ആദത്തോട് ഏതു മരത്തിൽനിന്നും ഭക്ഷിക്കരുത് എന്ന് ഒരിക്കലും പറഞ്ഞില്ല. ഒരു മരത്തിൽനിന്നു ഭക്ഷിക്കരുതെന്നേ പറഞ്ഞുള്ളൂ. നന്മയുടെയും തിന്മയുടെയും അറിവിന്റെ മരത്തിൽനിന്ന് ഭക്ഷിക്കരുതെന്നേ ദൈവം കല്പിച്ചിട്ടുള്ളൂ (ഉത്പ 2:17). സ്ത്രീ സർപ്പത്തെ തിരുത്താൻ ശ്രമിച്ചു. പക്ഷേ, അവന്റെ പ്രലോഭനത്തിനു വഴങ്ങിപ്പോയി. “എന്നാൽ, തോട്ടത്തിന്റെ നടുവിലുള്ള മരത്തിന്റെ പഴം ഭക്ഷിക്കുകയോ തൊടുകപോലുമോ അരുത്. ഭക്ഷിച്ചാൽ നിങ്ങൾ മരിക്കും എന്നു ദൈവം പറഞ്ഞിട്ടുണ്ട്” (ഉത്പ 3:2) എന്ന് അവൾ പറഞ്ഞു. അവളുടെ ഉത്തരം നിയമപരവും നിഷേധപരവുമായ വാക്കുകളിൽ പൊതിഞ്ഞതായിരുന്നു. വഞ്ചകനെ കേൾക്കുകയും യഥാർത്ഥ്യങ്ങളെ സംബന്ധിച്ച് അവൻ നല്കിയ വ്യാഖ്യാനം അംഗീകരിക്കുകയും ചെയ്തപ്പോൾ സ്ത്രീ വഴിതെറ്റിക്കപ്പെട്ടു. അവൾ ആ വഞ്ചകൻ നല്കിയ ഉറപ്പ് ശ്രദ്ധിച്ചു: “നീ മരിക്കുകയില്ല” (ഉത്പ 3:4).



പരീക്ഷകന്റെ അഴിച്ചുപണിയൽ സത്യത്തിന്റെ ഭാവം സ്വീകരിക്കുന്നു: “അതു തിന്നുന്ന ദിവസം നിങ്ങളുടെ കണ്ണുകൾ തുറക്കുമെന്നും നന്മയും തിന്മയും അറിഞ്ഞ് നിങ്ങൾ ദൈവത്തെപ്പോലെ ആകുമെന്നും ദൈവത്തിനറിയാം” (ഉത്പ 3:5). ദൈവത്തിന്റെ പിതൃസഹജമായ കല്പന - അവരുടെ നന്മയ്ക്കുവേണ്ടി നല്കപ്പെട്ടത് - ശത്രുവിന്റെ ആകർഷകമായ വശീകരണംവഴി അവിശ്വസനീയമാക്കപ്പെട്ടു: “ആ മരത്തിന്റെ പഴം രുചികരവും കണ്ണിനു കൗതുകകരവും അറിവുനല്കാൻ കഴിവുള്ളതുമാകയാൽ ആഗ്രഹിക്കത്തക്കതാണെന്ന് അവൾ കണ്ടു.” (ഉത് 3:6).

ബൈബിളിലെ ഈ സംഭവം നമ്മുടെ പരിചിന്തനത്തിനുള്ള സത്താപരമായ ഒരു ഘടകത്തെ പ്രകാശിപ്പിക്കുന്നു. ദ്രോഹം ചെയ്യാത്ത വളച്ചൊടിക്ക് പോലെ മറ്റൊന്നില്ല. എന്നാൽ അബദ്ധത്തെ വിശ്വസിച്ചാൽ അതിൽനിന്ന് കഠിനമായ അന്തരഫലങ്ങളുണ്ടാകും. സത്യത്തിന്റെ നിസ്സാരമെന്നു തോന്നാവുന്ന വളച്ചൊടിക്കലും അപകടകരമായ അന്തരഫലങ്ങൾ ഉണ്ടാകും.

നമ്മെ അപകടത്തിലാക്കുന്നത് അത്യാഗ്രഹമാണ്. തെറ്റായ വാർത്തകൾ പെട്ടെന്നു പ്രചരിക്കുന്നതിനാൽ അതിനെ പിടിച്ചുനിറുത്താനാവാത്തവിധം വ്യാപിക്കും. അത് സാമൂഹികമാധ്യമങ്ങളെ പ്രചോദിപ്പിക്കുന്ന പങ്കുവക്കൽ ബോധംമൂലമല്ല. പിന്നെയോ മനുഷ്യജീവികളിൽ പെട്ടെന്ന് ഉണർത്താൻ കഴിവുള്ള തൃപ്തിപ്പെടുത്താനാവാത്ത അത്യാഗ്രഹത്തെ അത് അനുകൂലിക്കുന്നതുകൊണ്ടാണ്. തെറ്റായ വിവരദാനത്തെ തീറ്റിപ്പോറ്റുന്നത് സാമ്പത്തികവും കൃത്രിമവുമായ ലക്ഷ്യങ്ങളാണ്. അവയാകട്ടെ അധികാരത്തിനു വേണ്ടിയുള്ള ദാഹത്തിലും സമ്പാദിച്ചുകൂട്ടാനും സന്തോഷിക്കാനുള്ള ആഗ്രഹത്തിലും അടിയുറപ്പിച്ചിരിക്കുന്നു. അതാകട്ടെ നമ്മെ ആത്യന്തികമായി കൂടുതൽ ദുരന്തത്തിലെത്തിക്കുന്നു: തിന്മയുടെ വഞ്ചനാത്മകമായ ശക്തിയാണത്. അത് നമ്മുടെ ആന്തരിക സ്വാതന്ത്ര്യത്തെ ഒരു മാർഗത്തിൽനിന്നു മറ്റൊരു വഴിയിലേക്ക് തട്ടിക്കൊണ്ടുപോകുന്നു. അതുകൊണ്ടാണ് സത്യത്തിനുവേണ്ടിയുള്ള വിദ്യാഭ്യാസം, നമ്മുടെ ഏറ്റവും ആഴത്തിലുള്ള ആഗ്രഹങ്ങളെയും പ്രവണതകളെയും തിരിച്ചറിയാനും വിലയിരുത്താനും മനസ്സിലാക്കാനും ജനങ്ങളെ പഠിപ്പിക്കാനുള്ളതായിരിക്കേണ്ടത്. നന്മയായിരിക്കെ സംബന്ധിച്ച കാഴ്ച നഷ്ടപ്പെടാതിരിക്കാനും ഓരോ പ്രലോഭനത്തിനും കീഴ്പ്പെടാതിരിക്കാനും വേണ്ടിയാണത്.



3. “സത്യം നിങ്ങളെ സ്വതന്ത്രരാക്കും” (യോഹ 8:32)

വഞ്ചനാത്മകമായ ഭാഷകൊണ്ടുള്ള സ്ഥിരം ദുഷിപ്പിക്കൽ നമ്മുടെ ആന്തരിക ജീവിതത്തെ അവസാനം ഇരുണ്ടതാക്കിത്തീർക്കും. ഡൊസ്റ്റോവിസ്കിയുടെ നിരീക്ഷണം പ്രകാശം നൽകുന്ന ഒന്നാണ്: “തങ്ങളോടുതന്നെ നുണപറയുകയും സ്വന്തം നുണയെ ശ്രവിക്കുകയും ചെയ്യുന്നവർ തങ്ങളിൽത്തന്നെയും മറ്റുള്ളവരിലും ഉള്ള സത്യത്തെ തിരിച്ചറിയാനോ ശ്രവിക്കാനോ കഴിയാത്ത സ്ഥിതിയിലെത്തിച്ചേരും. അങ്ങനെ തങ്ങളെപ്പറ്റിയും ചുറ്റുമുള്ള മറ്റുള്ളവരെപ്പറ്റിയും ഉണ്ടായിരിക്കേണ്ട ബഹുമാനം നഷ്ടപ്പെടും. അവർ ആദരവില്ലാത്തതുകൊണ്ട് സ്നേഹിക്കാത്തവരും തങ്ങളെത്തന്നെ നിലനിറുത്താൻ ഏകാഗ്രതയില്ലാത്തവരുമായി തീവ്ര വികാരങ്ങളിലേക്കും. മര്യാദയില്ലാത്ത സുഖങ്ങളിലേക്കും നീങ്ങും. അവർ തങ്ങളുടെ തിന്മകളിൽ മൃഗീയതയിലേക്കു മുങ്ങിത്താഴും. എല്ലാം തങ്ങളോടുതന്നെയും മറ്റുള്ളവരോടും നിരന്തരം നുണപറഞ്ഞതുകൊണ്ടുതന്നെ” (കാരമസോവ് ബ്രദേഴ്സ് II, 2).

അതുകൊണ്ട് നമ്മൾ എങ്ങനെ സ്വയം സംരക്ഷിക്കും? തെറ്റിന്റെ രോഗാണുവിനെതിരായ ഏറ്റവും മൗലികമായ മറുമറുന്ന് സത്യംകൊണ്ടുള്ള വിശുദ്ധീകരിക്കലാണ്. ക്രിസ്തുമതത്തിൽ സത്യം എന്നത് കാര്യങ്ങളെ സത്യമെന്നോ തെറ്റെന്നോ നിർവചിച്ച് എങ്ങനെ വിധിക്കുന്നു എന്ന വെറും സങ്കല്പപരമായ യാഥാർത്ഥ്യമല്ല. ഒളിച്ചുവെച്ചിരിക്കുന്ന കാര്യങ്ങളെ വെളിച്ചത്തുകൊണ്ടുവരൽ, “യാഥാർത്ഥ്യത്തെ വെളിപ്പെടുത്തൽ” - മാത്രമല്ല സത്യം. പ്രാചീന ഗ്രീക്കുഭാഷയിൽ *അലേത്തേയീയ* (അ-ലെത്തെസ് = മറഞ്ഞിരിക്കാത്തത്) എന്നാണ് പറഞ്ഞിരുന്നത്. അത് നമ്മെ വിശ്വാസത്തിലേക്കു നയിക്കുമെന്നാണ് കരുതിയിരുന്നത്. എന്നാൽ സത്യം നമ്മുടെ മുഴുവൻ ജീവിതത്തെയും ബാധിക്കുന്ന ഒന്നാണ്. ബൈബിളിൽ പിന്തുണയുടെയും ഐക്യദാർഢ്യത്തിന്റെയും വിശ്വാസത്തിന്റെയും ഒരർത്ഥം അതിനുണ്ട്. ‘അമാൻ’ എന്ന ക്രിയാധാതുവിന് ആ അർത്ഥമാണുള്ളത്. ലിറ്റർജി പരമായ നമ്മുടെ ‘ആമ്മേൻ’ എന്ന പ്രയോഗത്തിന്റെ മൂലധാതു അതാണ്. മറിഞ്ഞുവീഴാതെ ചാരിനില്ക്കാവുന്ന ഒന്നാണ് സത്യം. ബദ്ധപൂർവകമായ ഈ അർത്ഥത്തിൽ യഥാർത്ഥത്തിൽ ആശ്രയിക്കാവുന്നതും വിശ്വാസയോഗ്യമായിരിക്കുന്നതും ഒരാൾ മാത്രമാണ്. നമുക്ക് ആശ്രയിക്കാൻ പരിഗണിക്കാവുന്ന ഏകവ്യക്തി. ആ വ്യക്തിയാണ് ദൈവം. അതുകൊണ്ട് യേശുവിന് ഇങ്ങനെ പറയാനാവും: “ഞാനാണു സത്യം” (യോഹ 14:6). നമ്മെ സ്നേഹിക്കുന്നവന്റെ സത്യസന്ധതയിലും വിശ്വസ്തതയിലും സത്യത്തെ



അനുഭവിച്ചറിയുമ്പോൾ നാം സത്യത്തെ കണ്ടെത്തുകയും വീണ്ടും കണ്ടെത്തുകയും ചെയ്യും. നമ്മെ സ്വതന്ത്രരാക്കാൻ ഇതിനുമാത്രമേ കഴിയുകയുള്ളൂ: “സത്യം നിങ്ങളെ സ്വതന്ത്രരാക്കും ” (യോഹ 8:32).

തെറ്റിൽനിന്നുള്ള സ്വാതന്ത്ര്യവും ബന്ധത്തിനുവേണ്ടിയുള്ള അന്വേഷണവും: നമ്മുടെ വാക്കുകളും ആംഗ്യങ്ങളും സത്യസന്ധവും യഥാർത്ഥവും വിശ്വാസയോഗ്യവുമാകണമെങ്കിൽ ഈ രണ്ടു ഘടകങ്ങളും ഉണ്ടായിരിക്കണം. സത്യത്തെ വിവേചിച്ചറിയുന്നതിന് ഐക്യത്തെ പ്രോത്സാഹിപ്പിക്കുകയും നമ്മെ വളർത്തുകയും ചെയ്യുന്ന എല്ലാറ്റിനെയും തിരിച്ചറിയണം. ഒറ്റപ്പെടുത്താനും വിഭജിക്കാനും എതിർക്കാനും പ്രേരിപ്പിക്കുന്നവയെ മനസ്സിലാക്കണം. അതുകൊണ്ട് സത്യത്തെ വ്യക്തിത്വമില്ലാത്ത ഒന്നായി ബാഹ്യലോകത്തുനിന്ന് അടിച്ചേല്പിക്കുമ്പോൾ നാം യഥാർത്ഥത്തിൽ, അങ്ങിനെ സ്വീകരിക്കുന്നില്ല. എന്നാൽ വ്യക്തികൾ തമ്മിലുള്ള സ്വതന്ത്രമായ ബന്ധങ്ങളിൽനിന്ന് പരസ്പര ശ്രവണത്തിൽനിന്ന് - ഉണ്ടാകുമ്പോൾ മാത്രമാണ് സ്വീകരിക്കുന്നത്.

സത്യാന്വേഷണം ഒരിക്കലും നിർത്തിവയ്ക്കാനും സാധ്യമല്ല. എന്തെന്നാൽ അസത്യം എപ്പോഴും കയറിക്കൂടാം. സത്യമായ കാര്യങ്ങൾ പറയുമ്പോൾപ്പോലും അതുണ്ടാകാം. തെറ്റുവരാനാവാത്ത ഒരു വാദമുഖം യഥാർത്ഥത്തിൽ നിഷേധിക്കാനാവാത്ത യഥാർത്ഥ്യങ്ങളിൽ അധിഷ്ഠിതമാണ്. എന്നാൽ അത് മറ്റൊരാളെ ദ്രോഹിക്കാനും മറ്റുള്ളവരുടെ മുമ്പിൽ അയാളെ വിശ്വസിക്കാനാവാത്തവനായി കാണിക്കാനും ഉപയോഗിച്ചാൽ, അത് എത്ര ശരിയായി കാണപ്പെട്ടാലും സത്യപൂർണ്ണമായിരിക്കുകയില്ല.

പ്രസ്താവനകളുടെ സത്യസന്ധതയെ അവയുടെ ഫലങ്ങളിൽനിന്ന് നമുക്കു തിരിച്ചറിയാം. അവ വഴക്കുകൾക്കു കാരണമാകുന്നുണ്ടോ? വിഭജനമുണ്ടാകുന്നുണ്ടോ? പിന്തിരിയാൻ പ്രോത്സാഹിപ്പിക്കുന്നുണ്ടോ? അതോ സർഗാത്മകമായ സംഭാഷണത്തിലേക്കും ഫലപൂർണ്ണമായ അനന്തരഫലങ്ങളിലേക്കും നയിക്കുന്ന വിവരങ്ങൾ അറിയുന്ന പക്ഷമായ വിചിന്തനത്തിലേക്കു നയിക്കുന്നുണ്ടോ?

4. സമാധാനമാണ് യഥാർത്ഥ വാർത്ത

അബദ്ധങ്ങൾക്കെതിരായിട്ടുള്ള ഏറ്റവും നല്ല മറുമറുന്ന്യങ്ങൾ സമരതന്ത്രങ്ങളല്ല, പിന്നെയോ വ്യക്തികളാണ്: അത്യാഗ്രഹമില്ലാത്ത മനുഷ്യർ,



കേൾക്കാൻ തയ്യാറായിട്ടുള്ളവർ. സത്യം പുറത്തുവരുന്നതിന് ആത്മാർത്ഥമായ സംഭാഷണത്തിൽ ഏർപ്പെടാൻ പരിശ്രമിക്കുന്നവൻ, നന്മയാൽ ആകർഷിക്കപ്പെടുന്നവർ, ഭാഷയുടെ ഉപയോഗത്തെക്കുറിച്ച് ഉത്തരവാദിത്വം വഹിക്കാൻ തയ്യാറുള്ളവർ. വ്യാജവാർത്തകളുടെ പ്രചാരണത്തിനുള്ള പ്രത്യുത്തരം ഉത്തരവാദിത്വമാണെങ്കിൽ വിവരങ്ങൾ നൽകുകയെന്ന ജോലി ചെയ്യുന്നവർക്ക് - ജേർണലിസ്റ്റുകൾക്ക് വലിയ ഉത്തരവാദിത്വമുണ്ട്. അവർ വാർത്തകളുടെ സംരക്ഷകരാണ്. ഒരർത്ഥത്തിൽ അവരുടേത് ഇന്നത്തെ ലോകത്ത് വെറും ജോലിയല്ല. അത് ഒരു ദൗത്യമാണ്. ഉന്മാദത്തെ തീറ്റിപ്പോറ്റുന്നതിന്റെയും വാർത്തകൾ തട്ടിയെടുത്തു പെട്ടെന്നു പ്രചരിപ്പിക്കാനുള്ള ഭ്രാന്തുപിടിച്ച ഓട്ടത്തിന്റെയും മധ്യത്തിൽ അവർ ഒരു കാര്യം ഓർക്കണം: വിവരദാനത്തിന്റെ ഹൃദയം റിപ്പോർട്ടുചെയ്യുന്നതിലുള്ള ധൃതിയല്ല, അത് ശ്രോതാക്കളിൽ ചെലുത്തുന്ന സാധീനവുമല്ല, പിന്നെയോ വ്യക്തികളാണ്. മറ്റുള്ളവർക്ക് അറിവുപകരുകയെന്നതിന്റെ അർത്ഥം മറ്റുള്ളവരെ പരിശീലിപ്പിക്കുകയെന്നതാണ്. ജനങ്ങളുടെ ജീവിതവുമായി ബന്ധമുണ്ടായിരിക്കുകയെന്നതാണ്. അതുകൊണ്ടാണ് ഉറവിടങ്ങളുടെ കൃത്യത ഉറപ്പുവരുത്തുന്നതും വിവരദാനത്തെ സംരക്ഷിക്കുന്നതും നന്മയെ വളർത്താനും വിശ്വാസ്യതയെ ജനിപ്പിക്കാനും കൂട്ടായ്മയ്ക്കും സമാധാനത്തിനുമുള്ള മാർഗം തുറക്കാനും വേണ്ടിയുള്ള യഥാർത്ഥ മാർഗമായിരിക്കുന്നത്.

അതുകൊണ്ട്, സമാധാനത്തിന്റെ ജേർണലിസത്തെ വളർത്താൻ ഞാൻ എല്ലാവരെയും ക്ഷണിക്കുന്നു. ഇതുവഴി, ഗൗരവമുള്ള പ്രശ്നങ്ങളെ അംഗീകരിക്കാതെ മധുരിപ്പിക്കുന്ന ജേർണലിസം എന്നോ തീവ്രവികാരത്തെ ഉദ്ദീപിക്കുന്ന ജേർണലിസമെന്നോ ഞാൻ ഉദ്ദേശിക്കുന്നില്ല. നേരേമറിച്ച്, സത്യസന്ധവും തെറ്റുകളെയും തർക്കപരമായ മുദ്രാവാക്യങ്ങളെയും വികാരതീവ്രതയുണ്ടാക്കുന്ന തലവാചകങ്ങളെയും എതിർക്കുന്ന ജേർണലിസമാണ് ഞാൻ ഉദ്ദേശിക്കുന്നത്. ജനങ്ങൾക്കുവേണ്ടി ജനങ്ങളാൽ സൃഷ്ടിക്കപ്പെട്ട, എല്ലാവർക്കും സേവനം ചെയ്യുന്ന - പ്രത്യേകിച്ച് നമ്മുടെ ലോകത്തിൽ ഭൂരിപക്ഷമായിട്ടുള്ള ശബ്ദമില്ലാത്തവർക്ക് സേവനംചെയ്യുന്ന ജേർണലിസംതന്നെ. അത് ബ്രേക്കിംഗ് ന്യൂസുകളിൽ കുറച്ചുമാത്രം ശ്രദ്ധ കേന്ദ്രീകരിക്കുന്നതായിരിക്കണം. സംഘട്ടനങ്ങളുടെ അടിയിലുള്ള കാരണങ്ങളെ കണ്ടെത്തുന്നതും കൂടുതൽ ആഴത്തിൽ ധാരണയുണ്ടാകാനും ഗുണകരമായ പ്രക്രിയയിലൂടെ അവയുടെ പരിഹാരത്തിനു സഹായിക്കുന്നതുമായിരിക്കണം. അലറുന്ന പരാക്രമത്തിനും വാക്കുകൊണ്ടുള്ള അക്ര



മത്തിനും പകരമായിട്ടുള്ളവ ചൂണ്ടിക്കാണിക്കുന്നതിന് സ്വയം സമർപ്പിക്കുന്ന ഒരു ജേർണലിസമാണു വേണ്ടത്.

ഈ ലക്ഷ്യത്തിനായി വ്യക്തിയായിത്തീർന്ന സത്യത്തിലേക്ക് ഫ്രാൻസിസ്കൻ പ്രാർത്ഥനയിൽനിന്നു പ്രചോദനം സ്വീകരിച്ച് നമുക്കു തിരിയാം:

കർത്താവേ, ഞങ്ങളെ അങ്ങയുടെ സമാധാനത്തിന്റെ ഉപകരണങ്ങളാക്കണമേ.

കൂട്ടായ്മയെ സൃഷ്ടിക്കാത്ത വിവരദാനപ്രക്രിയയിൽ ഒളിഞ്ഞിരിക്കുന്ന തിന്മയെ തിരിച്ചറിയാൻ ഞങ്ങളെ സഹായിക്കണമേ.

ഞങ്ങളുടെ ന്യായവിധികളിൽനിന്ന് വിഷംമാറ്റിക്കളയാൻ ഞങ്ങളെ സഹായിക്കണമേ.

മറ്റുള്ളവരെ ഞങ്ങളുടെ സഹോദരീസഹോദരന്മാരായി കണ്ട് സംസാരിക്കാൻ ഞങ്ങളെ സഹായിക്കണമേ,

അവിടന്ന് വിശ്വസ്തനും വിശ്വാസയോഗ്യനുമാകുന്നു, ഞങ്ങളുടെ വാക്കുകൾ ലോകത്തിനു നന്മയുടെ വിത്തുകളായിരിക്കട്ടെ:

ആക്രോശമുള്ളിടത്ത് ഞങ്ങൾ ശ്രവണം പരിശീലിക്കട്ടെ.

ആശയക്കുഴപ്പമുള്ളിടത്ത് ഞങ്ങൾ സമന്വയത്തെ പ്രചോദിപ്പിക്കട്ടെ.

സംശയമുള്ളിടത്ത് ഞങ്ങൾ വ്യക്തത കൊണ്ടുവരട്ടെ.

പരിവർജ്ജനമുള്ളിടത്ത് ഞങ്ങൾ ഐക്യദാർഢ്യം നൽകട്ടെ.

പ്രക്ഷോഭമുള്ളിടത്ത് ഞങ്ങൾ സമചിത്തത ഉപയോഗിക്കട്ടെ.

ഉപരിപ്പവത്ഥമുള്ളിടത്ത് ഞങ്ങൾ യഥാർത്ഥ ചോദ്യങ്ങൾ ചോദിക്കട്ടെ.

മുൻവിധിയുള്ളിടത്ത് ഞങ്ങൾ വിശ്വാസ്യതയെ ഉണർത്തട്ടെ.

ശത്രുതയുള്ളിടത്ത് ഞങ്ങൾ ബഹുമാനം കൊണ്ടുവരട്ടെ.

അബദ്ധമുള്ളിടത്ത് ഞങ്ങൾ സത്യം കൊണ്ടുവരട്ടെ.

ഫ്രാൻസിസ് മാർപാപ്പാ

പി.ഒ.സി., കേരള കത്തോലിക്കാസഭയുടെ ആസ്ഥാനകാര്യാലയം
കൊച്ചി - 682 025.

N.B: ഈ സർക്കുലർ എല്ലാ പള്ളികളിലും സ്ഥാപനങ്ങളിലും മാധ്യമദിനമായ 2018 ജൂൺ 24-ാം തീയതി വായിക്കുകയോ, സന്ദേശം പങ്കുവയ്ക്കുകയോ ചെയ്യേണ്ടതാണ്.



കച്ചേരികാര്യങ്ങൾ

1. വി. പത്രോസ്-പൗലോസ് ശ്ലീഹന്മാരുടെ തിരുനാൾ - ജൂൺ 29

അന്നേ ദിവസം സ്വർഗ്ഗീയ മദ്ധ്യസ്ഥന്റെ തിരുനാളാഘോഷിക്കുന്ന നമ്മുടെ മാതൃരൂപതാ അദ്ധ്യക്ഷൻ മാർ പോളി കണ്ണുക്കാടൻ പിതാവിന് ഹൊസൂർ രൂപതാ മക്കളുടെ പ്രാർത്ഥനാനിർഭരമായ ആശംസകൾ നേരുന്നു.

2. മൈനർ സെമിനാരി

അഭിവന്ദ്യ ജെയിംസ് പഴയാറ്റിൽ പിതാവിന്റെ ഓർമ്മ നിലനിർത്തുവാൻ രൂപതയുടെ മൈനർ സെമിനാരിയുടെ പേര് 'സെന്റ് ജെയിംസ് മൈനർ സെമിനാരി' എന്നായിരിക്കും.

3. പത്രോസിന്റെ കാൾ

വി. പത്രോസ്- വി. പൗലോസ് ശ്ലീഹന്മാരുടെ തിരുനാൾ ദിനമായ ജൂൺ 29 കഴിഞ്ഞുവരുന്ന ഞായറാഴ്ചയിലെ കുർബാനമദ്ധ്യേയുള്ള സ്തോത്രക്കാഴ്ച പരിശുദ്ധ സിഹാസനത്തിന് നൽകേണ്ടതാണ്. അതുകൊണ്ട് അന്നത്തെ സ്തോത്രക്കാഴ്ച രൂപതാകാര്യാലയത്തിൽ ഏൽപ്പിക്കേണ്ടതാണ്.

4. ദുക്രാന തിരുനാൾ

നമ്മുടെ പിതാവായ മാർ തോമാശ്ലീഹായുടെ ദുക്രാന തിരുനാൾ ദിനമായ ജൂലൈ 3 ന് രൂപതയിലെ എല്ലാ വൈദികരും സന്യസ്തരും സെന്റ് തോമസ് മൗണ്ടിൽ രാവിലെ 9.30 മണിക്ക് ഒന്നിച്ചുകൂടുന്നു. വിശുദ്ധ കുർബാനയോടുകൂടി ആരംഭിക്കുന്ന സ്നേഹസംഗമം ഉച്ചഭക്ഷണത്തോടും തുടർന്നുള്ള പരിപാടികളോടും കൂടി 3 മണിക്ക് സമാപിക്കുന്നു. രൂപതയിലെ എല്ലാ വൈദികരും സമർപ്പിതരും ഈ കൂട്ടായ്മയിൽ പങ്കുചേരേണ്ടതാണ്.

5. സീറോ മലബാർ സഭാദിനം

സീറോ മലബാർ സഭ ജൂലൈ 3 ദുക്രാന തിരുനാൾ ദിനം സഭാദിനമായി ആചരിക്കുന്നു. അന്നേ ദിവസം നമ്മുടെ സഭയ്ക്കും അഭിവന്ദ്യ പിതാക്കന്മാർക്കും വൈദികർക്കും സന്യസ്തർക്കും അത്മായക്കർക്കും വേണ്ടി പ്രത്യേകം നമുക്ക് പ്രാർത്ഥിക്കാം. സഭയുടെ പ്രേഷിത പ്രവർത്തനങ്ങളോടു നമുക്ക് ആത്മാർത്ഥമായി സഹകരിക്കാം. സഭാസിനഡിന്റെ തീരുമാനപ്രകാരം സഭയുടെ പ്രവർത്തന ഫണ്ടിലേക്കായി ഓരോ വിശ്വാസിയും 2 രൂപ വീതം നൽകേണ്ടതുണ്ട്. നമ്മുടെ രൂപതയിലെ എല്ലാ ഇടവകകളും ഇടവകാംഗങ്ങളുടെ എണ്ണത്തിനനുസരിച്ച് ആളൊന്നിന് 2 രൂപ വീതം സമാഹരിച്ചു രൂപതാകാര്യാലയത്തിൽ നൽകേണ്ടതാണ്.



6. സെന്റ് ജെയിംസ് മൈനർ സെമിനാരി ഉദ്ഘാടനവും അഭിവന്ദ്യ ജെയിംസ് പഴയാറ്റിൽ പിതാവിന്റെ 2 ഓ ചരമവാർഷിക അനുസ്മരണവും.

രൂപതാ മൈനർ സെമിനാരിയുടെ ഉദ്ഘാടനവും അഭിവന്ദ്യ ജെയിംസ് പഴയാറ്റിൽ പിതാവിന്റെ 2 ഓ ചരമവാർഷികവും 2017 ജൂലൈ 7 ന് സാന്തോം സ്നേഹതീരത്ത് വെച്ച് നടത്തുന്നു. സീറോ മലബാർ സഭയുടെ തലവനും പിതാവുമായ കർദ്ദിനാൾ മാർ ജോർജ്ജ് ആലഞ്ചേരി പിതാവിന്റെ മുഖ്യ കാർമ്മികത്വത്തിൽ നടത്തുന്നു. അന്നേ ദിവസം കാലത്ത് 11 മണിക്ക് വി. കുർബാനയോടുകൂടി പരിപാടികൾ ആരംഭിക്കുന്നു. പുതിയതായി നിർമ്മിക്കുന്ന സെമിനാരി കെട്ടിടത്തിന്റെ ശിലാ വെണ്ണിരിപ്പും ആ അവസരത്തിൽ നടത്തുന്നതാണ്. രൂപതയിലെ എല്ലാ വൈദികർ, സന്യസ്തർ, ബ്രദേഴ്സ്, കൈക്കാരന്മാർ, പാസ്റ്ററൽ കൗൺസിൽ അംഗങ്ങൾ, പ്രതിനിധിയോഗാംഗങ്ങൾ, സംഘടനാഭാരവാഹികൾ, കുടുംബസമ്മേളന ഭാരവാഹികൾ എന്നിവർ പ്രസ്തുത പരിപാടിയിൽ പങ്കെടുക്കേണ്ടതാണ്.

7. വൈദികവിദ്യാർത്ഥി സഹായസംഘം

വൈദികവിദ്യാർത്ഥികളുടെ പരിശീലനത്തിനായി 50000/ രൂപയുടെ ബേഴ്സ് നൽകി വൈദികവിദ്യാർത്ഥി സഹായസംഘത്തിൽ ചേരുവാൻ ആഗ്രഹിക്കുന്നവർക്ക് പ്രസ്തുത സംഖ്യ മുഴുവനായോ ഭാഗികമായോ സെമിനാരി ഉദ്ഘാടന ദിനമായ ജൂലൈ 7 ന് കർദ്ദിനാൾ മാർ ജോർജ്ജ് ആലഞ്ചേരി പിതാവിനെ ഏല്പിക്കാൻ സാധിക്കുന്നതാണ്. പ്രസ്തുത സംരഭത്തിൽ സാധിക്കുന്നത്ര പേരെ പങ്കെടുപ്പിക്കുവാൻ ബഹു. വൈദികരും സമർപ്പിതരും പരിശ്രമിക്കേണ്ടതാണ്.

8. ജൂലൈ 8 ഞായർ തോമാശ്ലീഹായുടെ തിരുനാൾ തിരുനാൾ ആഘോഷം

നമ്മുടെ പിതാവായ മാർ തോമാശ്ലീഹായുടെ ദുർഗ്ഗാന തിരുനാൾ രൂപതാതലത്തിൽ 2018 ജൂലൈ 8 ന് സാന്തോമിലുള്ള CSI സ്കൂൾ ഗ്രൗണ്ടിൽ വെച്ച് പതിവുപോലെ ആഘോഷിക്കുന്നു. കാലത്ത് 10 മണിക്ക് അഭിവന്ദ്യ കർദ്ദിനാൾ മാർ ജോർജ്ജ് ആലഞ്ചേരി പിതാവിന്റെ മുഖ്യ കാർമ്മികത്വത്തിലും രൂപതാ മെത്രാൻ മാർ സെബാസ്റ്റ്യൻ പൊഴോലിപ്പറമ്പിൽ പിതാവിന്റെയും രൂപതിലെ എല്ലാ വൈദികരുടെയും സഹകാർമ്മികത്വത്തിലും ആഘോഷമായ സമൂഹബലിയും തുടർന്ന് തിരുനാൾ പ്രദക്ഷിണവും ഊട്ടുനേർച്ചയും ഉണ്ടായിരിക്കുന്നതാണ്. അന്ന് ഇടവകകളിൽ ഉച്ചക്ക് മുൻപ് കുർബാന അർപ്പിക്കേണ്ടതില്ല. എന്നാൽ രോഗികൾക്കും മറ്റുമായി വൈകീട്ട് ഒരു കുർബാന അർപ്പിക്കുന്നത് അഭികാമ്യമാണ്.



9. സീറോ മലബാർ സഭയിലെ കടമുള്ള ദിവസങ്ങൾ

സീറോ മലബാർ സഭയിൽ ഞായറാഴ്ചകൾക്ക് പുറമെ കടമുള്ള ദിവസങ്ങൾ താഴെ പറയുന്നവയാണ്.

1. നമ്മുടെ കർത്താവിന്റെ പിറവി
2. ദനഹാത്തിരുനാൾ
3. നമ്മുടെ കർത്താവിന്റെ സ്വർഗ്ഗാരോഹണം
4. പരിശുദ്ധ കന്യകാമറിയത്തിന്റെ സ്വർഗ്ഗാരോഹണം
5. പത്രോസ്-പൗലോസ് ശ്ലീഹന്മാരുടെ തിരുനാൾ
6. മാർത്തോമ്മാ ശ്ലീഹായുടെ ദുക്രാന തിരുനാൾ

സഭാകാലങ്ങളിൽ സൂചിപ്പിച്ചിട്ടുള്ളതുപോലെ സാധിക്കുന്നവരെല്ലാം വി. കുർബ്ബാനയിലും മറ്റ് തിരുക്കർമ്മങ്ങളിലും സംബന്ധിക്കേണ്ടതാണ്. (നിയമാവലി 321#1, CPL: Part I: Art : 195 #1)

മോൺ. ജോസ് ഇരിമ്പൻ
പ്രോട്ടോസിഞ്ചല്ലൂസ്

ഫിനാൻസ് ഓഫീസ്

കഴിഞ്ഞ സാമ്പത്തികവർഷത്തിൽ രൂപതാഫിനാൻസ് ഓഫീസിൽ ഏല്പിച്ച വിവിധ പിരിവുകളുടെ ഇടവക തിരിച്ചുള്ള വിശദാംശങ്ങൾ ചുവടെ ചേർക്കുന്നു. തെരട്ടുകൾ (Accounts) സമയത്തിനു കൊണ്ടുവന്ന് എല്ലാം ഭംഗിയാക്കാൻ സഹകരിച്ച എല്ലാ വികാരിമാർക്കും കൈക്കാരന്മാർക്കും കണക്കെടുത്തുകാർക്കും നന്ദി അറിയിക്കുന്നു.

മോൺ. വർഗീസ് പെരേപ്പാടൻ
ഫിനാൻസ് ഓഫീസർ



Contribution to the Diocese from the Parishes Account Details for the Year 2017–2018						
Sl. No	Name of the Parish	10 % Sun. Collection	10 % Sub- scription	10 % Dumb Box	Mission Sunday	Pious Ass Sunday
1	Valsaravakkam	30536.00	28205.00	1885.00	22200.00	5920.00
2	Ottery	10440.00	15929.00	5338.00	10000.00	2205.00
3	I A F Avadi	8804.00	6325.00	2394.00	18000.00	1615.00
4	Ayanavaram	52252.00	31818.00	7246.00	36500.00	14318.00
5	Thiruvottiyur				2500.00	
6	Ambathur	26489.00	27200.00	-----	8300.00	5868.00
7	Noothenchery	31000.00	9500.00	8500.00	47150.00	4200.00
8	Mugappair	43675.00	28750.00	2220.00	16170.00	9690.00
9	Athipet	10682.00	10340.00	2293.00	12600.00	2350.00
10	Keelkattalai				15000.00	
11	Kodambakkam	15500.00	16630.00	1750.00	3000.00	3400.00
12	St. Thomas Mount	21996.00	62513.00	-----	9300.00	1500.00
13	Avadi Pattabiram	9071.00	17370.00	375.00	15000.00	1610.00
14	Pozhichellur	8700.00	22600.00	2350.00	7500.00	4000.00
15	Neelankarai				11000.00	
16	Ernavoor				9151.00	
17	Koilpathagai	2256.00	9160.00	-----	2505.00	1259.00
18	Mylapore	8416.00	5100.00	-----	8350.00	2357.00
19	Perambur	33578.00	24520.00	7382.00	15700.00	8515.00
20	Poonamallee	22930.00	4140.00	2229.00	15000.00	3790.00
21	Velachery	15280.00	-----	-----	1601.00	500.00
	Total	3,51,605	3,20,100	43,962	2,86,527	73,097



Contribution to the Diocese from the Parishes Account Details for the Year 2017–2018

Sl. No	Name of the Parish	Catechism Sunday	Social Ser. Sunday	Good Friday	Sports Fest	Sadvartha	Parish vice Total
1	Valsaravakkam	6590.00	6710.00	24100.00	4545.00	-----	1,30,691.00
2	Ottery	1970.00	2120.00	4999.00	3000.00	-----	56,001.00
3	I A F Avadi	1689.00	2291.00	8623.00	2130.00	-----	51,871.00
4	Ayanavaram	14643.00	8703.00	30135.00	10000.00	-----	2,05,615.00
5	Thiruvottiyur				1440.00		3,940.00
6	Ambathur	4153.00	6334.00	18375.00	4660.00	-----	1,01,379.00
7	Noothenchery	5200.00	4100.00	21487.00	6900.00	4000.00	1,42,037.00
8	Mugappair	9640.00	10522.00	28620.00	8510.00	4180.00	1,61,977.00
9	Athipet	2190.00	-----	5405.00	2760.00	1400.00	50,020.00
10	Keelkattalai				5060.00		20,060.00
11	Kodambakkam	3400.00	3200.00	8390.00	1555.00	2000.00	58,825.00
12	St. Thomas Mount	1500.00	1500.00	-----	3000.00	-----	1,01,309.00
13	Avadi Pattabiram	3100.00	2220.00	10135.00	1035.00	-----	59,916.00
14	Pozhichellur	4920.00	4615.00	8616.00	1670.00	1500.00	66,471.00
15	Neelankarai				4830.00		15,830.00
16	Ernavoor				1210.00		10,361.00
17	Koilpathagai	519.00	786.00	4160.00	1090.00	-----	21,735.00
18	Mylapore	1750.00	2037.00	12435.00	2130.00	-----	42,575.00
19	Perambur	6426.00	8717.00	24627.00	6800.00	-----	1,36,265.00
20	Poonamallee	4410.00	6370.00	9170.00	3570.00	1600.00	73,209.00
21	Velachery	1601.00	500.00	500.00	1320.00	-----	21,302.00
	Total	73,701	70,725	2,19,777	77,215	14,680	15,31,389/-



SMYM വാർത്തകൾ

1. ജൂൺ ജൂലൈ മാസങ്ങളിലായി മേഖലാ അടിസ്ഥാനത്തിൽ (ZONAL LEVEL) ഏകദിന സെമിനാറുകൾ നടത്തുവാൻ നിശ്ചയിച്ചിരിക്കുന്നു. വേളാച്ചേരി, അത്തപ്പെട്ട്, തിരുവെട്ടിയൂർ എന്നീ ഇടവകകൾ അതിനു നേതൃത്വം നൽകുന്നതായിരിക്കും.
2. ആഗസ്റ്റ് 5 റാമ തിയ്യതി, വാർഷിക കൺവെൻഷൻ AGAPE 2018 കോയമ്പേടുള്ള ഐശ്വര്യ മഹലിൽ വെച്ച് നടത്താൻ തീരുമാനിച്ചിരിക്കുന്നു.
3. ഈ വർഷത്തെ ക്രിക്കറ്റ് ടൂർണമെന്റിനു നേതൃത്വം വഹിക്കുന്നത് സെന്റ് തോമസ് ഫൊറോന ചർച്ച് അയനാവരം ഇടവകയിലെ യുവജനങ്ങളാണ്.
4. ദുഃഖാന തിരുനാളിനോടനുബന്ധമായി SMYM ന്റെ സെന്ററൽ കമ്മിറ്റി ജൂൺ 16 ശനിയാഴ്ച 7. 30 ന് അയനാവരം പാസ്റ്ററൽ സെന്ററിൽ വെച്ച് കൂടുന്നതാണ്.

ഫാ. റിന്റോ തെക്കിനിയത്ത്
അസ്സി. ഡയറക്ടർ

ഫാ. സിബിൻ കോട്ടക്കൽ
SMYM ഡയറക്ടർ





ബൈബിൾ അപ്പോസ്തലേറ്റ്

ലോഗോസ് കിസ്സ് - 2018

കേരള കാത്തലിക് ബൈബിൾ സൊസൈറ്റിയുടെ നേതൃത്വത്തിൽ നടത്തപ്പെടുന്ന ലോഗോസ് കിസ്സ് രൂപതാതലം പരീക്ഷാതിയ്യതി സെപ്തംബർ 30 ാം തിയ്യതി ഉച്ചകഴിഞ്ഞ് 2 മുതൽ 3.30 വരെയും സംസ്ഥാനതലം നവംബർ 11, 22-25 തിയ്യതികളിലും ആയിരിക്കും.

പാനഭാഗങ്ങൾ

നിയമാവർത്തനം 1 - 11 പ്രഭാഷകൻ 1 - 10
മത്തായി 10 - 18 വെളിപാട് 10 -16

ഹൊസൂർ രൂപത നിലവിൽ വന്നതിനുശേഷമുള്ള ആദ്യത്തെ ലോഗോസ് കിസ്സ് പരീക്ഷയിൽ എല്ലാവരും പങ്കെടുക്കാൻ പരിശ്രമിക്കുക. ജൂൺ 1 മുതൽ ജൂലൈ 31 വരെയാണ് രജിസ്ട്രേഷനുള്ള സമയം.

രൂപതാബൈബിൾ കേന്ദ്രവുമായി പ്രവർത്തിക്കാൻ ഓരോ ഇടവകയിൽ നിന്നും ഓരോരുത്തരെ തിരഞ്ഞെടുത്ത് ജൂൺ 24 നു മുൻപായി രൂപതാകേന്ദ്രത്തിൽ എത്തേണ്ടതാണ്.

ഫാ. നിജോ ജോൺ പള്ളായി
ഡയറക്ടർ, ബൈബിൾ അപ്പോസ്തലേറ്റ്

സെമിനാരി വാർത്തകൾ

1. ദൈവവിളി ധ്യാനം

ഹൊസൂർ രൂപതയുടെ പ്രഥമ ദൈവവിളി ധ്യാനം 2018 മെയ് 27 ഞായറാഴ്ച രാവിലെ 10 മണി മുതൽ 29 ാം തിയ്യതി ചൊവ്വാഴ്ച 4 മണി വരെ സാന്തോം സ്നേഹതീരത്ത് വെച്ച് നടത്തപ്പെട്ടു. സ്നേഹതീരം ഡയറക്ടർ റവ. ഫാ. ജോഫിൻ കാപ്പിൽ ധ്യാനം ഉദ്ഘാടനം ചെയ്തു. പൗരോഹിത്യ വിളിയുടെ വിവിധ മേഖലകളെക്കുറിച്ച് ഡോ. ആന്റോ കരിപ്പായി, മോൺ. വർഗ്ഗീസ് പെരേപ്പാടൻ, റവ. ഫാ. അരുൺ ചക്കാലക്കൽ, റവ. ഫാ. അലക്സ് കല്ലേലി, റവ. ഫാ. ലിജോ ചിറ്റിലപ്പിള്ളി എന്നിവർ ക്ലാസെടുത്തു. ധ്യാനത്തിന്റെ അവസാന ദിവസം അഭിവന്ദ്യ സെബാസ്റ്റ്യൻ പൊഴോലിപ്പറമ്പിൽ പിതാവ് എല്ലാവരെയും വ്യക്തിപരമായി കാണുകയും ഹൊസൂർ രൂപതയിൽ ചേരാൻ ആഗ്രഹം പ്രകടിപ്പിച്ചവരുടെ അപേക്ഷകൾ സ്വീകരിക്കുകയും ചെയ്തു. മോൺ. ജോസ് ഇരിമ്പൻ വി. കുർബാന അർപ്പിച്ച് സന്ദേശം നൽകി.

റവ. ഡോ. ആന്റോ കരിപ്പായി
റെക്ടർ, സെന്റ് ജെയിംസ് മൈനർ സെമിനാരി



03-06-2018ൽ നടന്ന പാസ്റ്ററൽ കൗൺസിൽ റിപ്പോർട്ട്

ഹൊസൂർ രൂപത നിലവിൽ വന്നതിനുശേഷമുള്ള രണ്ടാമത്തെ പാസ്റ്ററൽ കൗൺസിൽ ജൂൺ 3 ൾ തിയ്യതി ഞായറാഴ്ച രാവിലെ 10. 30 മുതൽ ഉച്ച കഴിഞ്ഞ് 3. 30 വരെ അയനാവരം പാസ്റ്ററൽ സെന്ററിൽ വെച്ച് നടന്നു. പ്രാർത്ഥനയോടെ ആരംഭിച്ച യോഗത്തിൽ ജനറൽ സെക്രട്ടറി ഡോ. ആന്റോ കരിപ്പായി എല്ലാവരെയും സ്വാഗതം ചെയ്തു. സെക്രട്ടറി ജേക്കബ്ബ് ചക്കാത്ര റിപ്പോർട്ട് അവതരിപ്പിച്ചു. മോൺ. ജോസ് ഇരിമ്പൻ ഉദ്ഘാടനം ചെയ്തു. തുടർന്ന് നടന്ന ക്ലാസിന് ഷംസാബാദ് രൂപതയുടെ പ്രോട്ടോസിഞ്ചല്ലൂസ് മോൺ ഫ്രാൻസിസ് എലുവത്തിങ്കൽ നേതൃത്വം നൽകി. സീറോ മലബാർ രൂപതയുടെ ചരിത്രം, പാരമ്പര്യം, സംസ്കാരം എന്നിവയെക്കുറിച്ചും തമിഴ്നാട്ടിന്റെ പശ്ചാത്തലത്തിൽ ഹൊസൂർ രൂപതയുടെ പ്രാധാന്യത്തെക്കുറിച്ചും ദൗത്യത്തെക്കുറിച്ചും അച്ചൻ സംസാരിച്ചു.

ഉച്ചഭക്ഷണത്തിനു ശേഷം നടന്നചർച്ചയിൽ മുൻകൂട്ടി ഇടവകകളിൽ ചർച്ചകൾക്ക് നൽകിയ ചോദ്യങ്ങളുടെ അടിസ്ഥാനത്തിൽ ഇടവകകളിൽ നടന്ന ചർച്ചകൾ ക്രോഡീകരിച്ച് ഉരുത്തിരിഞ്ഞ നിർദ്ദേശങ്ങളും അഭിപ്രായങ്ങളും പാസ്റ്ററൽ കൗൺസിൽ ജോയിന്റ് സെക്രട്ടറി ശ്രീ. സി. സി. ആന്റണി അവതരിപ്പിച്ചു. ചോദ്യങ്ങൾ ഇപ്രകാരമായിരുന്നു.

1. നിങ്ങൾ ലോകമെങ്ങും പോയി സുവിശേഷം പ്രഘോഷിക്കുക എന്ന യേശുവിന്റെ കല്പന സ്വീകരിച്ച് ഭാരതത്തിൽ മാർ തോമാശ്ലീഹായുടെ ക്രിസ്താനുഭവത്തിന്റെ വെളിച്ചത്തിൽ രൂപം കൊണ്ട സീറോ മലബാർ സഭയുടെ സുവിശേഷവൽക്കരണ ദൗത്യം നിർവ്വഹിക്കാൻ ഹൊസൂർ രീപതയ്ക്ക് എന്തെല്ലാം ചെയ്യാൻ സാധിക്കും.
2. ഹൊസൂർ രൂപത ഏറ്റെടുത്തിരിക്കുന്ന സുവിശേഷവൽക്കരണം ക്രിയാത്മകമായി നടത്താൻ നമ്മൾ അഭിമുഖീകരിക്കുന്ന പ്രതിസന്ധികളും പ്രതിബന്ധങ്ങളും ഏവ?
3. ഹൊസൂർ രൂപതയുടെ സുവിശേഷവക്കരണദൗത്യം നിർവ്വഹിക്കുവാൻ ഘട്ടം ഘട്ടമായി നിർവ്വഹിക്കേണ്ട കർമ്മ പദ്ധതികൾ ഏവ? അത് നടപ്പിലാക്കാൻ വേണ്ട പ്രായോഗിക നിർദ്ദേശങ്ങൾ ഏവ?

തുടർന്നുനടന്ന സമാപന സമ്മേളനത്തിൽ അഭിവന്ദ്യ സെബാസ്റ്റ്യൻ പൊഴോലിപ്പറമ്പിൽ പിതാവ് അദ്ധ്യക്ഷം വഹിച്ചു. മോൺ. ജോസ് ഇരിമ്പൻ, മോൺ. വർഗീസ് പെരേപ്പാടൻ എന്നിവർ സഭയുടെ ഘടനയെയും ഹൊസൂർ രൂപതയുടെ ദൈവശാസ്ത്രപരമായ ആവശ്യകതയെക്കുറിച്ചും സംസാരിച്ചു. ഡോ. ആന്റോ കരിപ്പായി സെമിനാരി ഉദ്ഘാടനത്തെക്കുറിച്ചും



പുതിയ സെമിനാരി നിർമ്മാണത്തെക്കുറിച്ചും സംസാരിച്ചു. ഫാ. റിന്റോ തെക്കിനിയത്ത് ദുർഗ്ഗാ തിരുനാളിനെക്കുറിച്ചും ഫാ. അലക്സ് കല്ലേലി സോഷ്യൽ ആക്ഷന്റെ കർമ്മപദ്ധതികളെക്കുറിച്ചും സംസാരിച്ചു. തുടർന്ന രൂപതയിൽ നടപ്പിലാക്കേണ്ട പദ്ധതികളെക്കുറിച്ച് ആലോചിക്കാനും ഉചിതമായ നടപടികൾ സ്വീകരിക്കാനുമായി എല്ലാ ഫൊറോനകളിൽ നിന്നുമായി 2 പേരെ വീതം തിരഞ്ഞെടുത്ത് ഒരു സമിതിക്ക് രൂപം നൽകി. അഭിവന്ദ്യ പിതാവ് സമാപന സന്ദേശം നൽകി. രൂപത പി. ആർ. ഒ. ശ്രീ സെബാസ്റ്റ്യൻ തോമസ് നന്ദി പറഞ്ഞു. പ്രാർത്ഥനയോടെ യോഗം അവസാനിച്ചു.

ജേക്കബ്ബ് ചക്രാത്ര
സെക്രട്ടറി

റവ. ഡോ. ആന്റോ കരിപ്പായി
ജനറൽ സെക്രട്ടറി

ഇടയന്റെ ഇനലെകൾ

- മെയ് 7 സേക്രഡ് ഹാർട്ട് കോൺവെന്റ് ഏരണാവൂർ ജൂബിലി കുർബാന അർപ്പിക്കുകയും ആശംസകൾ അർപ്പിക്കുകയും ചെയ്തു.
- മെയ് 8 കീഴ്ക്കട്ടിലെ ഹോളി ഫാമിലി കോൺവെന്റിന്റെ സ്ഥാപനദിനാഘോഷങ്ങളിൽ പങ്കെടുക്കുകയും വി. ബലിയർപ്പിക്കുകയും ചെയ്തു
- മെയ് 29 സാന്തോം സ്നേഹതീരത്തു വെച്ച് നടന്ന ദൈവവിളി ധ്യാനത്തിൽ സന്ദേശം നൽകുകയും രൂപതയിൽ ചേർന്ന് വൈദികനാവാനും ആഗ്രഹിക്കുന്നവരെ വ്യക്തിപരമായി കാണുകയും അപേക്ഷകൾ സ്വീകരിക്കുകയും ചെയ്തു.

ഇടയന്റെ നാളെകൾ

- ഭവനസന്ദർശനം (ബുധൻ, ഞായർ ഒഴികെ) ഉച്ചക്ക് 1 മണി മുതൽ രാത്രി 9 മണി വരെ.
- ജൂൺ 1-8 ഇൻഫന്റ് ജീസസ്സ് ചർച്ച് ആവഡി, പട്ടാഭിരാം
 - ജൂൺ 11-30 സെന്റ് ജോസഫ്സ് ചർച്ച്, പെരമ്പൂർ
 - ജൂൺ 3 പാസ്റ്ററൽ വിസിറ്റ്, ഡിവൈൻ മേഴ്സി ചർച്ച്, അമ്പത്തൂർ
 - ജൂൺ 10 പാസ്റ്ററൽ വിസിറ്റ്, ഇൻഫന്റ് ജീസസ്സ് ചർച്ച് ആവഡി - പട്ടാഭിരാം
 - ജൂൺ 17 സെന്റ് ആന്റണീസ് കത്തീഡ്രൽ ചർച്ച്, നൂത്തഞ്ചേരി